



जन-जन तक पहुंचे पर्यावरण संरक्षण का पिपलांत्री गांव का मॉडल : बागड़े

दक्षिण भारत राष्ट्रमत
dakshinbharat.com

राजसमंद। राजस्थान के राज्यपाल हरिभाऊ किसनराव बागड़े ने कहा है कि पर्यावरण संरक्षण के मॉडल पिपलांत्री जैसा गांव हर तहसील में हो और जन-जन तक पर्यावरण संरक्षण का पिपलांत्री गांव का मॉडल पहुंचना चाहिए। बागड़े ने पर्यावरण संरक्षण के मॉडल ग्राम-पिपलांत्री में आयोजित पर्यावरण महोत्सव-2025 को संबोधित कर रहे थे। उन्होंने कहा कि पर्यावरण संरक्षण के मॉडल ग्राम-पिपलांत्री में आयोजित पर्यावरण महोत्सव-2025 में शिरकत की। जब वे यहां

पहुंचे तब बड़ी संख्या में स्थानीय महिलाएं अपनी नन्हों बहियों के साथ मौजूद थीं। राज्यपाल बागड़े ने बहियों का दुलार कर उन्हें आशीर्वाद दिया। पर्यावरणविद श्याम सुंदर पालीवाल (पंचश्री) के प्रयासों से आज यहां चारों ओर हरियाली दिखाई देती है। यह 19 वर्षों में श्याम सुंदर पालीवाल, श्रीमती अनीता पालीवाल और यहां के ग्रामीणों के पर्यावरण के प्रति प्रेम, आत्मीयता, समर्पण का परिणाम है। यहां ग्रामीणों ने न सिर्फ पौधे लगाए बल्कि उन्हें जीवित भी रखा, उसी का परिणाम है कि चारों ओर वृक्ष ही वृक्ष दिखाई देते हैं। हर बेटी के जन्म पर 111 पौधे लगाना अपने आप में अनुपम उदाहरण है। बागड़े ने कहा

कि प्रदेश की हर तहसील में पिपलांत्री जैसा गांव होना चाहिए, राजस्थान में भूमि की कोई कमी नहीं है, जरूरत है तो इच्छा शक्ति की। राज्यपाल ने अमृता देवी के नेतृत्व में वृक्षों को बचाने के लिए विश्वीय समुदाय के बलिदान को भी याद कर उन्हें नमन किया। राज्यपाल ने समस्त ग्रामीणों से अपील कर कहा कि बेटियों को पढ़ाने-लिखाने में कोई कमी नहीं रखें, गुणवत्तापूर्ण शिक्षा निर्धनता से बाहर आने का सशक्त माध्यम है। पिपलांत्री मॉडल के सूत्रधार पर्यावरणविद श्याम सुंदर पालीवाल (पंचश्री) ने कहा कि पिपलांत्री में आज तक 14 से 15 लाख पौधे लगाए गए हैं, जिनमें एक लाख चंदन के वृक्ष शामिल है। एक समय था

जब यहां भू-जल स्तर काफी कम था और पानी का भी संकट था लेकिन जल संरक्षण गतिविधियों से अब यह जल स्तर काफी ऊपर आ गया है और पानी की समस्या हमेशा के लिए दूर हो गई है। यह सब ग्रामीणों और भाभाशाहों के सहयोग से ही संभव हो सका है। उन्होंने कहा कि आज यहीं तालाब और कुए में लंबालब पानी है, गांव में पलायन रुका है, गांव में ही रोजगार मिला है, पिपलांत्री आज इको टूरिज्म के साथ-साथ कई नए अवसरों को बढ़ावा दे रहा है, डेयरी व्यवसाय भी फल-फूल रहा है। कार्यक्रम में नन्दी बहियों ने राज्यपाल की कलाई पर राखी बांधी। राज्यपाल ने पीपल का पौधा लगाकर पर्यावरण संरक्षण का संदेश दिया।

सीताबाड़ी का स्वरूप बिगाड़ने से नाराज भाजपा नेता

बारांराजस्थान में बारां जिले के किशनगंज-शाहबाद विधानसभा क्षेत्र के आदिम जाति सहरियाओं के लोक तीर्थ एवं श्रद्धालुओं की आस्था का केंद्र सीताबाड़ी के मिटाये गये पवित्र सूरज कुंड को पुरानी स्थिति में लाने की मांग को लेकर भारतीय जनता पार्टी (भाजपा) नेताओं ने मुख्यमंत्री भजनलाल शर्मा को ज्ञापन भेजा है। किशनगंज क्षेत्र के पूर्व विधायक हेमराज मीणा ने मंगलवार को कहा कि पवित्र धाम सीताबाड़ी के स्वरूप को निखारने के बजाय उसे उजाड़ने का काम पूर्ववर्ती कांग्रेस शासनकाल में पूर्व मंत्री प्रमोद जैन भाया एवं पूर्व विधायक निर्मला सहरिया की सोची समझी चाल थी। उन्होंने बाल्मीकि की तपोभूमि के नाम से पहचान रखने वाले यहां के पवित्र कुंडों समेत वृक्षारोपण एवं यात्री सुविधाओं के लिए सुनियोजित विकास की आवश्यकता जताते हुए सूर्य कुंड को दुबारा स्थापित किए जाने की आवश्यकता जतायी।

राहुल करते हैं गैर जिम्मेदाराना बयानबाजी : मदन राठौड़

दक्षिण भारत राष्ट्रमत
dakshinbharat.com

जयपुर। राजस्थान में भारतीय जनता पार्टी (भाजपा) के प्रदेश अध्यक्ष मदन राठौड़ ने लोकसभा में नेता प्रतिपक्ष राहुल गांधी पर हमला बोलते हुए कहा है कि उच्चतम न्यायालय की ओर से बार-बार फटकार मिलना यह दर्शाता है कि वह बिना तथ्य, गैर-जिम्मेदाराना और राष्ट्रविरोधी बयानबाजी करते रहे हैं, विशेषकर भारतीय सेना के संदर्भ में। राठौड़ ने मंगलवार को अपने बयान में यह बात कही। उन्होंने कहा कि सर्जिकल स्ट्राइक जैसे देश की सुरक्षा से जुड़े संवेदनशील मुद्दों पर भी राहुल गांधी ने सेना की नीयत और कार्यशैली पर सवाल उठाए। 'जब सेना ने पाकिस्तान को करारा जवाब दिया, तो राहुल गांधी और उनकी टीम ने यह पूछना शुरू कर दिया कि 'कितने मरे', 'कहां मरे', 'क्या सबूत है'।



क्या ये सब उन्होंने जाकर खुद देखा था। उन्होंने कहा कि जब गलवान को हमारी सेना चीन की आर्मी को अपनी वीरता का प्रारंभ दिखा रही थी, तब राहुल गांधी प्रेस कॉन्फ्रेंस कर कह रहे थे कि हमारी सेना चीनी आर्मी से पिछ रही है, यह आश्चर्य और शर्मनाक बात है।

राठौड़ ने चीन के मुद्दे पर भी राहुल गांधी के बयान को अंगनल और तथ्यहीन बताते हुए कहा कि वर्ष 1962 में जब देश के प्रधानमंत्री

जवाहर लाल नेहरू थे, तब चीन ने जमीन हड़पी थी। आज जब हमारी सेना पूरी मजबूती से खड़ी है, तब भी राहुल गांधी कहते हैं कि 2000 वर्ग किलोमीटर जमीन चीन ने ले ली। उच्चतम न्यायालय ने भी यही सवाल किया, क्या आपके पास कोई तथ्य हैं। उन्होंने सावरकर पर दिए गए राहुल गांधी के बयानों की भी तीखी आलोचना करते हुए कहा कि 'सावरकर जैसे क्रांतिकारी जिन्होंने तीन बार कालापानी की सजा भुगती, उनके त्याग और बलिदान का अपमान राहुल गांधी ने किया। अंग्रेजों को लिखे पत्रों की भाषा को माफीनामा बताना अज्ञानता है।

राठौड़ ने प्रधानमंत्री नरेन्द्र मोदी के सरनेम पर दिए गए बयान को जातिगत अपमान की श्रेणी में बताते हुए कहा कि विपक्षी नेता एक आंबेसी समुदाय को जान बूझकर निशाना बना रहे हैं। इसी कार्रण माफी मांगनी पड़ी और न्यायालय की कार्यवाही का सामना भी करना पड़ा।

राहुल गांधी से बड़ा देशभक्त कौन हो सकता है ? : गहलोत

दक्षिण भारत राष्ट्रमत
dakshinbharat.com

जयपुर। राजस्थान के पूर्व मुख्यमंत्री अशोक गहलोत ने सेना के संबंध में राहुल गांधी के एक बयान को लेकर उच्चतम न्यायालय द्वारा नाखुशी जताए जाने के संदर्भ में राहुल गांधी का बचाव करते हुए कहा कि उन (राहुल) से बड़ा देशभक्त कौन हो सकता है। साथ ही, गहलोत ने यह भी कहा कि राहुल गांधी ने कोई गोपनीय जानकारी साझा नहीं की है। पूर्व मुख्यमंत्री गहलोत ने 'एक्व' पर लिखा, देशभक्ति का सबसे बड़ा स्वरूप होता है देश के लिए अपने प्राणों की आहुति देना। राहुल गांधी के पिता राजीव गांधी एवं उनकी



दादी इंदिरा गांधी ने भारत देश के लिए बलिदान दिया है। राहुल गांधी ने 4,000 किलोमीटर की पदयात्रा कर देश के आमजन की समस्याओं को सरकार के सामने रखने का काम किया। उनसे बड़ा देशभक्त कौन हो सकता है? उन्होंने कहा, राहुल गांधी ने कोई गोपनीय जानकारी साझा नहीं की। गलवान में चीनी घुसपैठ और झड़प, जिसमें 20 भारतीय सैनिक शहीद हुए, की

जानकारी पहले से ही सार्वजनिक रूप से मौजूद हैं। उन्होंने कहा कि चीन द्वारा भारत में लगभग 2,000 किलोमीटर तक की घुसपैठ और उससे संबंधित स्थानों की जानकारी भी इंटरनेट और मीडिया में विश्वसनीय स्रोतों पर उपलब्ध है। गहलोत के अनुसार, लड़ाख के प्रसिद्ध सामाजिक कार्यकर्ता सोनम वांगचुक भी समय-समय पर चीनी

घुसपैठ को लेकर चिंता जताते रहे हैं। राहुल गांधी ने भारत जोड़ो यात्रा के बाद 2023 में लद्दाख का दौरा किया था। उस समय बड़ी संख्या में स्थानीय लोगों ने भी चीनी घुसपैठ की शिकायत की थी।

उन्होंने लिखा कि केंद्र की भाजपा सरकार ने भी चीनी आक्रामकता में हमारे सैनिकों की शहादत को स्वीकार किया है। राहुल गांधी का बयान सरकार से इस मुद्दे पर उचित कार्रवाई की अपील के रूप में था। कांग्रेस के वरिष्ठ नेता के अनुसार, चूंकि यह उस समय एक ज्वलंत मुद्दा था इसलिए सरकार को स्वयं आगे आकर इस विषय पर संसद में चर्चा करनी चाहिए थी ताकि देश को विश्वास में लिया जा सके परन्तु ऐसा नहीं हुआ।

जयपुर में श्रम निरीक्षक की गोली मारकर हत्या

जयपुर। जयपुर में एक श्रम निरीक्षक (लेबर इंस्पेक्टर) की मंगलवार सुबह गोली मारकर हत्या कर दी गई। पुलिस ने बताया कि यह घटना बगर थाना क्षेत्र में हुई और आरोपी कार्टेबल ने बाद में आत्मसमर्पण कर दिया। अतिरिक्त पुलिस उपायुक्त (जयपुर पश्चिम) आलोक सिंघल ने बताया कि आरोपी कार्टेबल अजय कटारिया नई दिल्ली स्थित राजस्थान संश्लेष बल (आरएसी) बटालियन में तैनात है। यह जयपुर जिले के फुलेरा का रहने वाला है। सिंघल के अनुसार आरोपी ने श्रम निरीक्षक शंकर बलाई पर उस समय गोली चलाई जब वह सुबह की सैर करके अपने घर लौट रहे थे। उनकी मौके पर ही मौत हो गई।

उन्होंने बताया, आरोपी ने बाद में अपने हथियार के साथ फुलेरा थाने में आत्मसमर्पण कर दिया। प्रारंभिक जांच से पता चला है कि शंकर बलाई ने अजय की समाई एक कार्टेबल युवती से कराने में भूमिका निभाई थी। वह युवती जयपुर में तैनात है। लेकिन किन्हीं कारणों से यह रिश्ता टूट गया। एक पुलिस अधिकारी के अनुसार, रिश्ता टूटने के बाद, महिला कथित तौर पर अजय को जेल भेजने की धमकी देती रही। अजय ने आरोप लगाया है कि महिला शंकर बलाई के इशारे पर उसे परेशान कर रही थी, इसलिए उसने उसे जान से मारने का फैसला किया। पुलिस ने घटनास्थल से दस गोलियों के खोखे बरामद किए हैं। पुलिस के अनुसार इनमें से मृतक को कितनी गोलियां लगीं ये पोस्टमार्टम के बाद ही पता लगेगा।



अनियमितताओं में लिप्त कार्मिकों के वित्तीय लेन-देन की शक्तियों पर लगाई जाए रोक धारा 55 के अंतर्गत की जाने वाली जांचों की हो समीक्षा : दक

दक्षिण भारत राष्ट्रमत
dakshinbharat.com

जयपुर। सहकारिता राज्य मंत्री (स्वतंत्र प्रभार) गौतम कुमार दक ने विभागीय अधिकारियों को निर्देश दिए कि जनसुनवाई में प्राप्त प्रकरणों की नियमित रूप से समीक्षा कर समयबद्ध रूप से उनका निस्तारण सुनिश्चित किया जाए। उन्होंने कहा कि ऐसे प्रकरणों का एक माह के भीतर निस्तारण किया जाना चाहिए। साथ ही, इस प्रक्रिया में निरन्तर झूठी एवं आदतन शिकायत करने वाले लोगों को भी चिह्नित किया जाए।

दक मंगलवार को अपेक्स बैंक सभागार में मंत्री कार्यालय से प्रेषित किए जाने वाले जनसुनवाई प्रकरणों के निस्तारण की प्रगति की समीक्षा कर रहे थे। उन्होंने लम्बित प्रकरणों की विस्तार से समीक्षा करते हुए कहा कि सहकारी समितियों में अनियमितताओं के प्रकरण में कोई कोताही नहीं बरती जाए। ऐसे प्रकरणों में दोषी कार्मिकों के साथ ही जांच में देरी करने वाले अधिकारियों के विरुद्ध भी सख्त कार्यवाही की जाए। अनियमितताओं में लिप्त कार्मिकों के वित्तीय लेन-देन की शक्तियों पर रोक लगाने पर

विचार किया जाए। साथ ही, एफआईआर दर्ज करवाने और आरोप पत्र जारी करने जैसी कार्यवाही भी समय पर की जाए। उन्होंने कहा कि गबन के प्रकरणों में नियमानुसार धोखाधड़ी का प्रकरण दर्ज करवाने व सम्पत्ति अटैच करने की कार्यवाही की जाए।

सहकारिता मंत्री ने कहा कि अनियमितताओं के प्रकरण में संबंधित कार्मिक को निलम्बित करने पर तत्काल माननीय न्यायालय में कैवियट दायर की जाए, जिससे एकतरफा कार्यवाही नहीं हो। इस संबंध में विभागीय स्तर पर परिपत्र जारी किया जाए। उन्होंने कहा कि बीमा कंपनियों के क्लेम से संबंधित प्रकरणों का अविलम्ब निस्तारण किया जाए। मन्दी स्टेट क्रेडिट को-ऑपरेटिव सोसायटियों के प्रकरणों में कार्यवाही के लिए केन्द्रीय रजिस्ट्रार को लिखा जाए। राजस्थान सहकारी सोसायटी अधिनियम, 2001 की धारा 55 के अंतर्गत की जाने वाली जांचों की समीक्षा की जाए।

दक ने कहा कि जनप्रतिनिधियों के स्तर से प्राप्त प्रकरणों का प्राथमिकता के साथ निस्तारण किया जाए। जो अधिकारी समय पर जवाब नहीं भिजवाते हैं, उन्हें कारण बताओ

नोटिस जारी किए जाएं। उन्होंने कहा कि राज्य में नवीन पैक्स गठन हेतु प्रायधानों में शिथिलता दी जा चुकी है। अतः नवीन पैक्स गठन के प्रकरणों में तत्काल कार्यवाही की जाए। समस्त जिलों में नवगठित पैक्स के पदाधिकारियों हेतु प्रशिक्षण कार्यक्रम आयोजित किये जाएं। सहकारिता विभाग की प्रमुख शासन सचिव एवं रजिस्ट्रार, सहकारी समितियां श्रीमती मंजू राजपाल ने कहा कि विभाग द्वारा प्रकरणों के समयबद्ध रूप से निस्तारण के प्रयास किये जा रहे हैं। ऐसे चुनिंदा प्रकरण लम्बित हैं, जिनमें जांच की कार्यवाही की जानी है।

विभागीय स्तर पर जांच हेतु सेल का गठन किये जाने से प्रकरणों की समय पर जांच हो सकेगी। उन्होंने निर्देश दिए कि अधिकारी प्रकरणों के संबंध में समय पर जवाब भिजवाया जाना सुनिश्चित करें। प्रकरणों के निस्तारण के संबंध में प्रगति एक सप्ताह के भीतर अपडेट की जाए। साथ ही, जांच से संबंधित लम्बित पुराने प्रकरणों में एक माह के अन्दर स्थिति अपडेट की जाए। बैठक में राजफेड के प्रबंध निदेशक टीकम चन्द बोहरा सहित सभी संबंधित फंक्शनल अधिकारी व अन्य अधिकारी उपस्थित रहे।

जैसलमेर में जासूसी के संदेह में डीआरडीओ गेस्ट हाउस के प्रबंधक को हिरासत में लिया गया

जयपुर। जैसलमेर जिले में रक्षा अनुसंधान एवं विकास संगठन (डीआरडीओ) के गेस्ट हाउस के प्रबंधक को पाकिस्तान के लिए जासूसी करने के संदेह में हिरासत में लिया गया है। पुलिस ने मंगलवार को यह जानकारी दी। पुलिस के अनुसार उत्तराखंड के अल्मोड़ा का रहने वाला महेंद्र प्रसाद जैसलमेर के चांदन इलाके में डीआरडीओ गेस्ट हाउस के प्रबंधक के पद पर तैनात है। जैसलमेर के पुलिस अधीक्षक अभिषेक शिवहरे ने कहा, प्रसाद को सोमवार को हिरासत में लिया गया था। आज उससे संयुक्त पूछताछ की जाएगी। पुलिस ने कहा, प्रसाद पर क्षेत्र में रणनीतिक अभियानों और गतिविधियों से संबंधित संवेदनशील जानकारी देने का संदेह है। उल्लेखनीय है कि डीआरडीओ जैसलमेर के पोकरण फायरिंग रेंज में मिसाइलों और हथियारों का परीक्षण करता है और इस प्रक्रिया में शामिल विशेषज्ञ और अधिकारी गेस्ट हाउस में ठहरते हैं।



भजनलाल शर्मा ने दीया कुमारी से राखी बंधवाई

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने मंगलवार को जयपुर के बिड़ला सभागार में 'आंगनबाड़ी बहन सम्मान समारोह' को संबोधित किया। इससे पहले मुख्यमंत्री भजनलाल शर्मा ने उपमुख्यमंत्री दीया कुमारी और आंगनबाड़ी बहनों से राखी बंधवाई। इस दौरान शर्मा ने डीबीटी के माध्यम से प्रदेश की 1 लाख 21 हजार आंगनबाड़ी बहनों

को राखी के उपहार स्वरूप 501-501 रुपये की राशि हस्तांतरित की। कार्यक्रम में आंगनबाड़ी बहनों को छाता एवं मिठाई भी उपहार स्वरूप बंट किए गए।

समारोह में मुख्यमंत्री ने कुपोषित बच्चों के लिए दूध की मात्रा 15 ग्राम से बढ़ाकर 25 ग्राम करते हुए दूध युक्त बालाहार प्रीमिक्स पैकेट का शुभारंभ भी किया। समारोह के दौरान मुख्यमंत्री ने आंगनबाड़ी बहनों को पोषण शपथ भी दिलवाई।

जर्जर चिकित्सा संस्थानों में प्रवेश निषेध, तत्काल मरम्मत करवाने के निर्देश प्रमुख शासन सचिव ने की स्वास्थ्य सेवाओं की समीक्षा

दक्षिण भारत राष्ट्रमत
dakshinbharat.com

जयपुर। मुख्यमंत्री भजन लाल शर्मा एवं चिकित्सा मंत्री गजेन्द्र सिंह खीवसर के निर्देशों पर चिकित्सा एवं स्वास्थ्य विभाग के कार्मिक राजकीय चिकित्सा संस्थानों एवं स्वास्थ्य केन्द्रों का सघन निरीक्षण कर रहे हैं। प्रदेश के जर्जर और अधिक मरम्मत की आवश्यकता वाले चिकित्सा संस्थान के भवनों पर 'जर्जर भवन-प्रवेश निषेध' का बोर्ड डिस्पले कर उपयोग तुरंत बंद किया जा रहा है तथा प्राथमिकता के साथ इनका रिनोवेशन सुनिश्चित किया जाएगा। चिकित्सा एवं

स्वास्थ्य विभाग की प्रमुख शासन सचिव श्रीमती गायत्री राठौड़ ने मंगलवार को प्रदेश में स्वास्थ्य सेवाओं की साप्ताहिक समीक्षा बैठक में इस संबंध में विस्तृत दिशानिर्देश दिए। उन्होंने कहा कि सभी संबंधित अधिकारी अपने क्षेत्र के चिकित्सा संस्थानों का गहन निरीक्षण करें और गंभीरता के साथ सुधारात्मक कार्यवाही करें। कहीं भी लापरवाही सामने आई या किसी भी प्रकार की क्षति हुई तो संबंधित अधिकारी के खिलाफ सख्त कार्रवाई की जाएगी।

श्रीमती राठौड़ ने अधिक वर्षों के कारण चिकित्सा संस्थानों में संभावित दुर्घटनाओं से बचाव के लिए मेंटीनेंस कार्यों को सर्वोच्च प्राथमिकता देने के निर्देश दिए।

समीक्षा बैठक में उन्होंने चिकित्सा भवनों की स्थिति, मुख्यमंत्री आयुष्मान आरोग्य योजना, आरजीएचएस, टीबी एवं गैर संचारी रोगों की स्क्रीनिंग व उपचार, मौसमी बीमारियों और दवाइयों की उपलब्धता सहित विभिन्न महत्वपूर्ण बिंदुओं पर सभी जिलों के साथ विस्तार से चर्चा की एवं आवश्यक दिशा-निर्देश दिये।

श्रीमती राठौड़ ने विगत सप्ताह चिकित्सा एवं स्वास्थ्य मंत्री की अध्यक्षता में आयोजित समीक्षा बैठक में दिये गये निर्देशों की पालना की जानकारी ली। उन्होंने मौसमी बीमारियों के बारे में जानकारी लेकर कहा कि जिन जिलों में मलेरिया व डेंगू के केस ज्यादा आ रहे हैं।

एनएसयूआई ने छात्र संघ चुनाव कराने की मांग को लेकर विरोध प्रदर्शन किया

जयपुर। नेशनल स्टूडेंट्स यूनियन ऑफ इंडिया (एनएसयूआई) के कार्यकर्ताओं ने राजस्थान में छात्र संघ चुनाव करवाने की मांग को लेकर मंगलवार को जयपुर में प्रदर्शन किया। इस दौरान पुलिस ने मुख्यमंत्री आवास की ओर जाने की कोशिश करने पर कार्यकर्ताओं को तितर-बितर करने के लिए पानी की बोझारें कीं। शहर में एमआई रोड स्थित शहीद स्मारक पर हुए विरोध प्रदर्शन में कांग्रेस महासचिव सचिन पायलट और एनएसयूआई के प्रदेश अध्यक्ष विनोद जाखड़ समेत कई वरिष्ठ कांग्रेस नेता शामिल हुए। पायलट ने कहा, मुख्यमंत्री को उनके सलाहकार कैसी सलाह दे रहे हैं। राजस्थान में भाजपा सरकार पर चौंने दो साल हो गए हैं, लेकिन पूरे राज्य में, ग्रामीण क्षेत्रों में विकास ठप पड़ा है। जयपुर में किसी को पता नहीं कि किस मंत्री की चल रही है किसकी नहीं चल रही। अधिकारी हावी हैं।

उन्होंने कहा कि छात्र संघ के चुनाव होने चाहिए। कांग्रेस नेता ने कहा कि चुनाव में हार जीत महत्वपूर्ण नहीं, चुनावी प्रक्रिया महत्वपूर्ण है। पायलट ने कहा, नौजवानों को चुनाव से दूर रखकर ये तानाशाही रवैया ... यह सीख दिल्ली से मिल रही है।

शहीद स्मारक पर प्रदर्शन के बाद एनएसयूआई कार्यकर्ताओं ने सिविल लाइंस स्थित मुख्यमंत्री आवास की ओर जाना चाहा, लेकिन पुलिस ने पहले ही बैरिेकड्स लगा रखे थे।

पुलिस ने कार्यकर्ताओं को रोकने के लिए पानी की बोझारें कीं। एनएसयूआई कार्यकर्ताओं और पुलिसकर्मीयों के बीच हल्की धक्का-मुक्की भी हुई। एनएसयूआई मांग कर रही है कि राज्य के विश्वविद्यालयों व महाविद्यालयों में छात्र संघ चुनाव की प्रक्रिया नवोद्धार शुरू की जाए।



दक्षिण भारत राष्ट्रमत

जम्मू-कश्मीर: कैसे खुलेगी शांति की राह?

नेशनल कॉन्फ्रेंस के अध्यक्ष फारुक अब्दुल्ला का यह बयान कि 'जब तक पड़ोसी देश (पाकिस्तान) के साथ हमारे संबंध बेहतर नहीं हो जाते, तब तक यहां (जम्मू-कश्मीर में) आतंकवाद समाप्त नहीं होगा', तथ्यात्मक रूप से अधूरा है। इसे पढ़-सुनकर बहुत लोग भ्रमित हो सकते हैं। क्या जम्मू-कश्मीर के ये पूर्व मुख्यमंत्री नहीं जानते कि पाक प्रायोजित आतंकवाद की जड़ कहां है? यह बात कहने-सुनने में बड़ी अच्छी लगती है कि जिस दिन भारत-पाकिस्तान के संबंध अच्छे हो जाएंगे, कोई झगड़ा ही नहीं रहेगा। आजादी के इतने दशकों बाद, जब जम्मू-कश्मीर में हजारों भारतीय नागरिक आतंकवाद के शिकार हो चुके हैं, हमें समस्या की असल वजह समझनी होगी। अन्यथा यह सिलसिला चलता रहेगा। जम्मू-कश्मीर में सत्ता सुख प्राप्त कर चुके कई नेतागण अपने वोटबैंक को इकट्ठा रखने के लिए ऐसे बयान देते रहते हैं, जिनका हकीकत से कोई लेना-देना नहीं होता है। क्या जिन्ना ने इसलिए पाकिस्तान की मांग की थी, ताकि भारत के साथ उसके मधुर संबंध नष्ट हो जायें? जो ऐसा मानते हैं, वे ख्वाबों और खयालों की दुनिया में रहते हैं। वे जानते ही नहीं कि पाकिस्तान और उसका नेतृत्व, दोनों हमारे बारे में क्या सोचते हैं। पाकिस्तान की नींव ही 'हिंसा, कट्टरता, घृणा और भेदभाव' पर टिकी है। इन चारों बुराइयों को जोड़ें तो उसका नतीजा 'आतंकवाद' ही निकलता है। लिहाजा यह कहना पूरी तरह सही नहीं है कि जब तक भारत-पाकिस्तान संबंध नहीं सुधरेंगे, जम्मू-कश्मीर में आतंकवाद खत्म नहीं होगा। बल्कि यह कहना ज्यादा तर्कसंगत होगा कि जब तक जम्मू-कश्मीर में आतंकवाद खत्म नहीं होगा, पाकिस्तान के साथ भारत के संबंध नहीं सुधर सकते।

पाकिस्तान में नेता और फौज कभी साथ-साथ, कभी अलग-अलग चलते हैं। नेता अपनी नीति बदलते रहते हैं, लेकिन पाकिस्तानी फौज ने अपनी नीति कभी नहीं बदली। वह है- भारत के साथ लगातार टकराव बनाए रखना। साल 19९9 तक इस पड़ोसी देश की फौज ने बड़े स्तर पर सैन्य टकराव को जारी रखा था। हालांकि हर बार उसकी बुरी तरह शिकस्त हुई थी। अब रावलपिंडी के जनरल समझ चुके हैं कि खुलकर युद्ध में कूदना उनके लिए नुकसानदेह है, इसलिए वे आतंकवादियों को आगे कर उन्हें मोहरा बना रहे हैं। भारतीय सशस्त्र बल कितने ही आतंकवादियों का खाल्ला करते जाएं, उनका आना तब तक नहीं रुकेगा, जब तक कि पाकिस्तान उन्हें भेजना बंद न कर दे। सर्जिकल स्ट्राइक, एयर स्ट्राइक जैसी कार्रवाइयां सख्त पैगाम जरूर देती हैं। ये आतंकवादियों का आना पूरी तरह बंद नहीं करवा सकतीं। यह सिलसिला उसी स्रोत में बंद हो सकता है, जब जीएचक्यू रावलपिंडी को बहुत बड़ी कीमत चुकानी पड़े। एक आतंकवादी के खाल्ले के साथ पाकिस्तान के कई जवानों और फौजी अधिकारियों को भी परलोक के दीदार करने पड़ जाएं तो इस समस्या का समाधान हो सकता है। पाकिस्तानी अधिकारी अपनी जान नहीं गंवाना चाहते। वे कथित कुर्बानी आतंकवादियों की ही देना चाहते हैं। वहां कट्टरपंथी विचारधारा के मदरसों में ऐसे छात्रों की कमी नहीं है, जिन्हें भविष्य में हथियार देकर एलओसी पर भेजा जा सकता है। यह कार्य पाकिस्तानी फौज के आशीर्वाद के बगैर नहीं हो सकता। जिस दिन इन आतंकवादियों के साथ बड़ी तादाद में पाकिस्तानी फौजी डेर होने लगेंगे, घुसपैठ कम हो जाएगी। जिस दिन पाकिस्तानी फौज बहुत बड़ी कीमत चुकाएगी, घुसपैठ बंद हो जाएगी। जम्मू-कश्मीर में भी शांति हो जाएगी। अगर इससे पहले, भारत सरकार संबंध सुधारने के लिए इस्लामाबाद से बातचीत करेगी तो उसका कोई फायदा नहीं होगा। इतिहास इसका साक्षी है।

ट्वीटर टॉक

उत्तरकाशी के धराली में बादल फटने की दुर्भाग्यपूर्ण घटना में हुई जनहानि का समाचार अत्यंत पीड़ादायक है। मैं ईश्वर से प्रार्थना करती हूं कि दिवंगत आत्माओं को शांति प्रदान करें और शोकाकुल परिजनों को इस कठिन समय में धैर्य व सबल दें।

-दीया कुमारी

पावन श्री अयोध्या धाम में करोड़ों रामभक्तों के आराध्य प्रभु श्री राम जी के भव्य-दिव्य मंदिर के भूमि-पूजन की वर्षगांठ पर आप सभी को हार्दिक शुभकामनाएं। आज का यह पावन दिन युगों-युगों तक सांस्कृतिक पुनर्जागरण का प्रतीक रहेगा।

-वासुदेव देवनागी

जनता-जनार्दन से मन का नाता रखने वाले पोकरण के माननीय विधायक महंत श्री प्रताप पुरी जी महाराज को जन्मदिवस की सादर बधाई एवं शुभकामनाएं! आपके नेतृत्व में क्षेत्र के विकास का नया आयाम गढ़ा जा रहा है। प्रभु श्रीराम आपकी असीम ऊर्जा को अक्षुण्ण बनाए रखें।

-गजेन्द्र सिंह शेखावत

प्रेरक प्रसंग

मौन में मुखर भक्ति

जब हनुमान जी की दृष्टि एक घाटल मोर पर पड़ी, जो राम नाम का जाप नहीं कर रहा था, तो उनका मन व्याकुल हो गया। जहां सभी जीव राम का गुणगान कर रहे थे, वहीं यह मोर निःशब्द पड़ा था। हनुमान जी ने पूछा, 'हे मोर, तुम राम नाम क्यों नहीं गुणगानते?' मोर मौन रहा। हनुमान जी सोच में पड़ गएक्या यह प्रभु से विमुख है, या इसकी पीड़ा ही इसे मौन बना रही है? इस संशय को लेकर ये श्रीराम और सीता जी के पास पहुंचे और सारी बात विस्तार से बताई। हनुमान की जिज्ञासा सुनकर श्रीराम मुसकुरा उठे और बोले, हनुमान, यदि तुम जानना चाहते हो कि भक्ति का असली स्वरूप क्या है, तो इस मोर की सेवा करो। न राम नाम सिखाओ, न कोई प्रवचन दो, बस इसे ठीक करो। हनुमान जी ने विनम्रता से आज्ञा स्वीकार की। वे दिन-रात उस मोर की सेवा में लगे रहे। अपने उपचार से उन्होंने उसके घाव तो भर दिए, पर मोर अब भी मौन था। एक दिन, जब हनुमान उसकी सेवा में लीन थे, उन्होंने देखा कि मोर की आंखों से अश्रु बह रहे हैं और उसकी दृष्टि में श्रीराम की छवि स्पष्ट प्रतिबिंबित हो रही है। उस क्षण हनुमान को अनुभूति हुई 'यह तो राम को उसी तरह देख रहा है जैसे मैं।' उनकी आंखें भर आईं।

सामयिक

मालदीव के साथ भारत के संबंध सुधरने के बाद क्या बदला है ?

आशोक भाटिया

मालदीव की यात्रा भारत की पड़ोसी पहले नीति के महत्व की भी पुष्टि करती है, ऐसे समय में जब भारतीय विदेश नीति अमेरिका के व्यापार शुल्कों और यूक्रेन व गाजा में संघर्षों से जुड़ी चुनौतियों का सामना कर रही है। पहलगाँव हमलों के बाद पाकिस्तान के साथ संघर्ष और बांग्लादेश के साथ तनाव ने सरकार का ध्यान आकर्षित किया है। ऑपरेशन सिंदूर के बाद, नई दिल्ली विभिन्न देशों से संपर्क साधने में भी व्यस्त रही है, लेकिन उसने पड़ोसी देशों में अपने प्रतिनिधिमंडल नहीं भेजे हैं। यह उत्साहजनक है कि नई दिल्ली नेपाल के प्रधानमंत्री केपी शर्मा ओली का स्वागत करने की तैयारी कर रही है, जिन्हें एक साल पहले पदभार ग्रहण करने के बाद से भारत आमंत्रित नहीं किया गया है। मालदीव द्वारा अपने राष्ट्रीय दिवस समारोह के लिए जारी एक स्मारक डाक टिकट पर पारंपरिक भारतीय और मालदीव की नावें दिखाई गईं, जिन्हें श्री मोदी ने भारत और मालदीव के न केवल पड़ोसी होने, बल्कि एक साझा यात्रा पर साथी यात्री होने का प्रतिबिंब बताया। वैश्विक आर्थिक उथल-पुथल के दौर में, पड़ोसियों के साथ घनिष्ठ संबंध – जो उनकी आर्थिक जरूरतों को पूरा करे और जहाँ तक संभव हो, उनकी विकास योजनाओं का समर्थन करे – आवश्यक है। मालदीव के साथ भारत के संबंध, जो भारत के बहुत ही करीब हैं और हिंद महासागर में रणनीतिक रूप से महत्वपूर्ण हैं, पिछले दो वर्षों में खराब हो गए हैं: लेकिन अब, प्रधान मंत्री नरेंद्र मोदी की देश के साथ, दोनों देशों के बीच संबंधों को पुनर्जीवित किया गया है और मालदीव के शासकों ने अब महसूस किया है कि देश की अर्थव्यवस्था व्यक्तिगत अर्थव्यवस्था से अधिक महत्वपूर्ण है।इसके बावजूद प्रधानमंत्री नरेंद्र मोदी की केरल तट से लगभग 500 किलोमीटर दूर मालदीव की यात्रा भारत के लिए रणनीतिक रूप से महत्वपूर्ण है। इसके बावजूद, प्रधान मंत्री नरेंद्र मोदी की मालदीव की यात्रा छह साल बाद ही संभव हो सकी। चीन और पाकिस्तान के प्रयासों से यहां बने भारत विरोधी माहौल को बेअसर करने में कुछ समय लगा। भारत और मालदीव के बीच संबंध तब से प्रभावित होने लगे जब चीन ने हिंद महासागर के मुख्य व्यापार मार्ग के पास देश की निगरानी शुरू की। ये था। इस दशक में, चीन और पाकिस्तान द्वारा मालदीव की राजनीति में हस्तक्षेप करने और उनके अनुकूल सरकार बनाने के प्रयास किए गए हैं; लेकिन भारत की चिंता स्वाभाविक रूप से तब बढ़ गई जब चीन ने

मालदीव के जल में अपनी उपस्थिति स्थापित करने के उद्देश्य से एक द्वीप पट्टे पर लिया। इस द्वीप के बहाने चीन ने न केवल अपने नौसैनिक जहाजों को मालदीव भेजना शुरू किया, बल्कि उन्हें स्थायी रूप से तैनात करने पर भी विचार किया। दूसरी ओर, भारत ने मालदीव के जल की निगरानी के लिए अपने तट रक्षक के साथ सहकारी संबंध स्थापित नहीं किए। इसने यह एक द्वीप पर अपना रडार स्टेशन भी स्थापित किया।

दो साल पहले मालदीव ने भारतीय सैनिकों की वापसी का सुझाव दिया था। भारत को लेकर सुगुब्बुगाहट मच गई थी। इसलिए, भारतीय पर्यटकों ने मालदीव के बजाय अंडमान और निकोबार को चुना। परिणामस्वरूप, इस देश के साथ हमारे संबंध बिगड़ गए। मालदीव की अर्थव्यवस्था भारत और रूस के पर्यटकों पर निर्भर है। मालदीव के सकल घरेलू उत्पाद में पर्यटन का हिस्सा 30 प्रतिशत है। हालांकि चीनी पर्यटकों की संख्या में वृद्धि हुई है, लेकिन मालदीव में कम पर्यटक हैं। मालदीव भारत के साथ खिलवाड़ नहीं कर सका; इसके अलावा, मालदीव के शासकों ने महसूस किया कि अगर चीन कर्ज के जाल में फंस गया, तो देश और भी अधिक संकट में पड़ जाएगा। चीन की मदद स्वीच्छिक है। इस बात की कोई गारंटी नहीं है कि मुसीबत के समय वह पीछे रहेगा। भारत ने मालदीव के आक्रामक रुख पर बहुत धैर्य से प्रतिक्रिया व्यक्त की। भारत ने मदद करना बंद नहीं किया, लेकिन मदद का हाथ बढ़ाया। तो अब अंतर यह है कि हमारा सच्चा दोस्त कौन है और कौन दोस्त है जो लाभ के लाभ के लिए दोस्ती का हाथ बढ़ा रहा है।

मालदीव, चीन और पाकिस्तान भारत के साथ सहयोगात्मक संबंधों के बिना लंबे समय तक जीवित नहीं रह सकते हैं। लगभग चार दशक पहले, जब कुछ विद्रोही तत्कालीन राष्ट्रपति अब्दुल गयूम को उखाड़ फेंकने के लिए माले में उतरे, तो उन्होंने भारत की मदद मांगी। राजीव गांधी के नेतृत्व वाली तत्कालीन सरकार ने गयूम की शक्ति को बचाने के लिए 'ऑपरेशन केक्टस' के हिस्से के रूप में भारतीय वायु सेना के एक परिवहन विमान को माले में लॉन्च किया। पाकिस्तान की खुफिया एजेंसी आईएसआई भारत के साथ संबंधों को प्रभावित करने के लिए मालदीव

में 500,000 सुन्नी मुस्लिम आबादी की धार्मिक भावनाओं को भड़काने की कोशिश कर रही है। लेकिन मोदी की यात्रा से यह स्पष्ट है कि यह प्रयास सफल नहीं होगा।

मालदीव की अपनी यात्रा के दौरान, भारत ने बुनियादी ढांचे के विकास के लिए मालदीव को लगभग 4850 करोड़ रुपये की वित्तीय सहायता की घोषणा की। इससे दोनों देशों को लाभ होगा। सबसे महत्वपूर्ण बात यह है कि भारत की वित्तीय सहायता मालदीव पर चीन के कर्ज के बोझ को कम करने में भी मदद करेगी। मालदीव पर 1 अरब डॉलर से अधिक का कर्ज है। मालदीव पूर्व में चीन और अन्य देशों को प्रति वर्ष 51 मिलियन डॉलर का भुगतान करता था। इस तरह। भारत की मदद से, यह राशि अब घटकर केवल 29 मिलियन डॉलर रह जाएगी। इससे चीन पर मालदीव की निर्भरता कम करने में मदद मिलेगी। मोदी की यात्रा ने उम्मीद जताई है कि मालदीव के नेता अब चीन द्वारा अपने देश की राजनीति को प्रभावित करने के लिए तैयार की जा रही रणनीति को समझेंगे। भारत ने मुझू को चीनी प्रभाव से दूर रखकर पड़ोसी देश के साथ पुराने संबंधों को बहाल करने के लिए अभूतपूर्व धैर्य और कूटनीतिक कौशल दिखाया है। चीन समर्थक माने जाने वाले मुझू ने भारत के साथ रक्षा सहयोग संबंधों को बहाल करने का संकेत दिया है और कोई भी जो भारत के सुरक्षा हितों को नुकसान पहुंचा सकता है। इसने कार्रवाई न करने का भी वादा किया है। भौगोलिक रूप से, मालदीव को दुनिया का सबसे बिखरा हुआ देश कहा जाता है। इसे एक द्वीप से दूसरे द्वीप तक यात्रा करने के लिए नौका नाव का उपयोग करना पड़ता है। मालदीव 1965 में ब्रिटेन से राजनीतिक रूप से स्वतंत्र हो गया। स्वतंत्रता के तीन साल बाद, मालदीव एक संवैधानिक इस्लामी गणराज्य बन गया। स्वतंत्रता के बाद, मालदीव के लोगों की राजनीति और जीवन में इस्लाम का महत्वपूर्ण स्थान है।

2008 में मालदीव में इस्लाम राज्य धर्म बन गया। मालदीव दुनिया का सबसे छोटा इस्लामी देश है। 26 जुलाई मालदीव का 60वां स्वतंत्रता दिवस था। मोदी इस कार्यक्रम में मुख्य अतिथि थे। यह मोदी की मालदीव की तीसरी यात्रा है। अतीत में, मालदीव सरकार 'इंडिया फ्रस्ट' नीति का पालन कर रही थी। लेकिन मुझू ने इस नीति को समाप्त करने का वादा किया था। मुझू ने चीन के

संघों को मजबूत किया था। भारत द्वारा 7.5 अरब डॉलर समृद्ध मालदीव को दिलाया होने से बचाने के बाद मुझू ने भारत के बारे में अपना दृष्टिकोण बदल दिया। मालदीव हिंद महासागर में प्रमुख समुद्री मार्गों के करीब है। ये मार्ग अंतर्राष्ट्रीय व्यापार को आकर्षित करते हैं। ये मार्ग खाड़ी देशों से भारत को ऊर्जा प्रदान करते हैं। मालदीव के साथ भारत के बिगड़ते संबंधों को किसी भी तरह से अच्छा नहीं माना जाता था। और यह दृष्टिकोण रणनीतिक हितों के लिए बहुत महत्वपूर्ण है। मालदीव के साथ अच्छे संबंध भारत की ऊर्जा सुरक्षा सुनिश्चित करते हैं। भारत की समुद्री निगरानी में मालदीव का सहयोग भी उत्तना ही महत्वपूर्ण है। मालदीव लक्षद्वीप से लगभग 700 किमी और मुख्य भूमि भारत से 1200 किमी दूर है। मालदीव में चीन का नौसैनिक अड्डा बनाना भारत के लिए सुरक्षा चुनौती है। अगर चीन दुनिया में मजबूत हो जाता है, तो उसके लिए युद्ध जैसी स्थिति में भारत तक पहुंचना बहुत आसान हो जाएगा। मालदीव में चीन के कई प्रोजेक्ट हैं। ऐसे में भारत को सतर्क रहने की जरूरत है। मालदीव की जनता की राय अभी भी भारत के खिलाफ है। हालांकि, भारत ने मालदीव में कई महत्वपूर्ण परियोजनाओं में निवेश किया है। इनमें से, ग्रेटर माले कनेक्टिविटी परियोजना को चीन के साथ प्रतिस्पर्धा करने के तरीके के रूप में देखा जाता है।

चीन मालदीव में 200 मिलियन डॉलर का चीन-मालदीव मैत्री पुल बना रहा है। कई विश्लेषकों का मानना ​​है कि मालदीव में चीन की बढ़ती उपस्थिति भारत की सुरक्षा के लिए खतरा है। मालदीव ने 4 मिलियन डॉलर में 50 साल के लिए चीन को पुरुष हवाई अड्डे के पास एक द्वीप पट्टे पर दिया है। चीन बेल्ट एंड रोड पहल पहल के हिस्से के रूप में हिंद महासागर में अपनी उपस्थिति का विस्तार कर रहा है और मालदीव में कई परियोजनाओं पर काम कर रहा है। मालदीव, जिसने अब भारतीय सेना के लिए 'इंडिया फ्रस्ट' नीति की घोषणा की है। मालदीव की भू-राजनीतिक स्थिति भारत और चीन दोनों के लिए बहुत महत्वपूर्ण है। चीन की सहायता के बावजूद मालदीव को फिर से भारत के साथ दोस्ती क्यों करनी पड़ी, इसका जवाब अर्थव्यवस्था में है। मोदी और मोझू की यात्रा के दौरान, रक्षा और समुद्री सुरक्षा सहित कई महत्वपूर्ण क्षेत्रों में सहयोग को मजबूत करने पर व्यापक चर्चा हुई। अब भारत और मालदीव के बीच संबंधों में एक नया अध्याय शुरू होगा। माना जा रहा है कि भारत द्वारा मालदीव के प्रति संयम का स्पष्ट दिखाए जाने के बाद अब वह विश्वास की दोस्ती को आगे ले जाने पर ध्यान केंद्रित कर रहा है, जो मालदीव के लिए सकारात्मक स्थिति पैदा करता रहेगा।

नजरिया

ग्रेटर बांग्लादेश : भारत के लिए बढ़ता वैचारिक खतरा

डॉ. मयंक चतुर्वेदी

जब एक राष्ट्र की सीमाएं उसके पड़ोसी मुल्क की कल्पना में मिटाई जाने लगें और यह कल्पना सिर्फ नक्शों तक सीमित न रहकर उसे व्यवहारिक धरातल पर उतारने के लिए जब शैक्षणिक परिसरों, राजनीतिक मंचों और धार्मिक संस्थानों का उपयोग किया जाने लगे, तब यह केवल एक कल्पना तक सीमित रहनेवाला विषय नहीं रहता, बल्कि एक देश की अपनी पड़ोसी देश के प्रति वैचारिक युद्ध की शुरुआत होती है। इस संदर्भ में वर्तमान भारत अनेक मोर्चों पर वैचारिक और आर्थिक युद्ध का सामना करता हुआ दिखता है, जिसमें से एक उभरता हुआ वैचारिक मोर्चा जो सामने आया है, वह है सल्तनत-ए-बांग्ला। यह कोई साधारण संघर्ष नहीं, बल्कि एक ऐसी बहुआयामी परियोजना है जो ग्रेटर बांग्लादेश की परिकल्पना को आगे बढ़ा रही है और सबसे चिंताजनक पहलू यह है कि इसके पीछे तुर्किये, कतर और मुस्लिम ब्रदरहुड जैसे वैश्विक इस्लामी नेटवर्क की प्रत्यक्ष-अप्रत्यक्ष भूमिका सामने आई है। अभी इस घटना को बहुत दिन नहीं बीते हैं, वह तारीख 14 अप्रैल 2025 की है, जब ढाका विश्वविद्यालय में एक पोस्टर प्रदर्शित किया गया। इस पोस्टर में एक कार्यात्मक ग्रेटर बांग्लादेश का नक्शा दर्शाया गया था, जिसमें कि भारत के असम, त्रिपुरा, बंगाल, झारखंड, ओडिशा और बिहार के कुछ हिस्सों के अलावा म्यांमार का अरुणाचल क्षेत्र इसमें शामिल किया गया था। वस्तुतः यह केवल एक पोस्टर नहीं था, यह एक ऐसा वैचारिक घोषणापत्र था जो दक्षिण एशिया में इस्लामी राष्ट्रवाद के पुनरुत्थान की कल्पना को जमीनी आधार देने की कोशिश कर रहा है।

इस संबंध में विस्तार से जानकारी अब और गहराई से सामने आ सकी है। दरअसल, भारतीय संसद में विदेशमंत्री एस. जयशंकर ने विस्तार से बताया है कि कैसे यह 'ग्रेटर बांग्लादेश' का विचार एक सोची-समझी 'आइडियोलॉजिकल इनसर्जेंसी' का हिस्सा है। सल्तनत-ए-बांग्ला को तुर्की के गैर-सरकारी संगठन टर्की यूथ फेडरेशन (टीवायएफ) से मिलने वाले सहयोग से आगे बढ़ाया जा रहा है। जिसमें कि ये संगठन ग्रामीण विकास और युवाओं के सशक्तिकरण जैसे उदार कार्यों में लग दिखाई देता है, लेकिन इसके कामकाज का वास्तविक उद्देश्य 'इस्लामी जिहाद' के एजेंडे को विस्तार देना है। यह टीवायएफ 'मुस्लिम ब्रदरहुड' से वैचारिक रूप से जुड़ा है और इसकी गतिविधियों में शिक्षा के नाम पर धार्मिक कट्टरता को बढ़ावा देना प्रमुख रणनीति

विखंडन पैदा करना भी शामिल है। इससे अधिक गंभीर बात यह है कि आज यह 'टीवाईएफ' भारत के भी कुछ कट्टरपंथी समूहों से संवाद करता हुआ नजर आता है। युरोपीय संसद के दस्तावेजों में यह उल्लेख है कि टर्की यूथ फेडरेशन (टीवायएफ) सहित कई टर्की के एनजीओस जकात (दान) और छात्रयुति की आड़ में भारतीय मुसलमानों को कट्टरपंथी विचारों की ओर प्रेरित करते हैं। छात्रों को पाकिस्तान या अन्य नेटवर्क से जोड़ा जाता है, जहां उन्हें कट्टरपंथ विचारधारा से प्रभावित किया जाता है। तुर्किये भारत में आईएसआईएस सदस्यों की गतिविधियों में धन लगा रहा है, जो भारतीय मुसलमानों को कट्टरपंथी बनाने और 'तकनीकी' जानकारी के हस्तांतरण' के माध्यम से बड़े पैमाने पर अस्थिरता पैदा करने की कोशिश कर रहे हैं। अब तक जिन संस्थाओं का प्रमुखता से नाम सामने आया है, उसमें तुर्की सहयोग और समन्वय एजेंसी (टीआईकेए), यूएस एम्परे संस्थान (यूईआई), अंतरराष्ट्रीय मानवीय राहत फाउंडेशन (आईएचएच), तुर्की-पाकिस्तान सांस्कृतिक संघ और तुर्की डायास्पोरा युवा अकादमी (वाईटीवी) के शासी बोर्ड जैसे शैक्षणिक संस्थान और गैर-सरकारी संगठन शामिल हैं। ये सभी भारत के आंतरिक मामलों में हस्तक्षेप को सुगम बनाने के लिए भारत के युवाओं को ही अपना हथियार बना रहे हैं। तुर्की के गैर-सरकारी संगठन भारत विरोधी गतिविधियों में लिस संगठनों को जकात दान के रूप में धन मुहैया करा रहे हैं।

रिपोर्टरों यह भी उल्लेख किया गया है कि बिलाल एवॉगन के स्वामित्व वाले तुर्की यूथ फाउंडेशन (टीयूजीवीएफ) के पाकिस्तान स्थित जमात-ए-इस्लामी (जेआई) और उत्तरी युवा शाखा या स्टूडेंट्स इस्लामिक ऑर्गनाइजेशन



कोई बुरा करे तो भी भले की भावना रखना चाहिए : डॉ. समकितमुनि

दक्षिण भारत राष्ट्रमत
dakshinbharat.com

चेन्नई। शहर के पुरुषाकाम स्थित एएमकेएम जैन मेमोरियल ट्रस्ट में चातुर्मासार्थ विराजित डॉ. समकित मुनिजी ने प्रवचन में कहा कि जब हम आटा चक्की (घाटी) पर गेहूं पीसते हैं, लाखों दाने डालते हैं, तब कुछ दाने ऐसे होते हैं जो पीसने से बच जाते हैं। ये वही दाने होते हैं जिन्होंने किल यानी केंद्र को पकड़ रखा होता है। उन्होंने समझाया कि

— केंद्र यानी किल धर्म है और चक्की यानी पाट संसार है, जो भी धर्म का सहारा लेता है, वह चाहे लाख बार जीवन की परिस्थितियों में घूमे, फिर भी पिसता नहीं। लेकिन जो केवल संसार (पाट) का सहारा लेते हैं, वे अंततः पीस जाते हैं। उन्होंने कहा कि धर्म ही वो किल है जो मनुष्य को संसार सागर में डूबने से बचाता है। अपने ही लोग, अपने ही संबंधी, अपने ही सगे संबंधी जीवन में वनवास दे देते हैं। पाट के सहारे रहने वाले कभी भी शांति से नहीं रह सकते, क्योंकि

पाट का काम ही पीसना है। मुनिजी ने कहा कि आज का समय धर्म का पुजारी बनने का है। जब भी हमारे आस-पास संयम की भावना जागे, उसे तोड़ना नहीं चाहिए बल्कि धर्म का साथ देना चाहिए। संसार का भरोसा मत करो, यह पाट है, ये हमें कभी मोक्ष का रास्ता नहीं दिखा सकता। हमें धर्म से ही जुड़ना चाहिए और दूसरों को भी जोड़ना चाहिए।

अपने प्रवचन में उन्होंने कहा कि अक्सर हम सामने वाले के व्यवहार को अपने हिसाब से

समझते हैं। सोचते हैं कि मैं ऐसा करना तो वो ऐसा सोचेगा। लेकिन ये अनुमान हमेशा सही नहीं होते। समकित यात्रा की पहली पहचान है कि कोई हमारे साथ बुरा करे, तब भी हम उसके प्रति अच्छा सोचें। उन्होंने कहा कि दीन-दुखियों पर दया करना आसान है, लेकिन शत्रु पर दया करना ही सच्चा धर्म है। जैसे जब कैकेयी ने अयोध्या को संकट में डाला, तब भी श्रीराम ने उनके प्रति द्वेष नहीं रखा। कैकेयी ने स्वयं श्रीराम से क्षमा मांगते हुए कहा कि वह जानती हैं कि वह क्षमा योग्य

नहीं हैं, लेकिन उन्होंने बस इतनी प्रार्थना की कि उन्हें भरत की माता बने रहने देना। श्रीराम ने उन्हें हमेशा माता का सम्मान दिया, क्योंकि जो बुराई में भी अच्छाई देखे, वही सच्चा राम होता है। मुनिजी ने स्पष्ट किया कि बुरा करने वाले के लिए भी मन में भले की भावना रखना ही समकित यात्रा की पहली पहचान है। इस अवसर पर अध्यक्ष चंद्रप्रकाश तालेड़ा, आनंद भंसाली, लैलेशकुमार कांकरिया उपस्थित रहे। मंच संचालन मंत्री विनयचन्द पावेवा ने किया।

मदुरै रेल प्रबंधक का प्रवासियों ने किया सम्मान

दक्षिण भारत राष्ट्रमत
dakshinbharat.com

मदुरै। मदुरै प्रवासी संगठन की ओर से मदुरै मंडल के नए मंडल रेल

प्रबंधक ओम प्रकाश मीणा का किया सम्मान किया गया। मदुरै प्रजापत समाज के अध्यक्ष पुनमाराम प्रजापत, तेरापंथ सभा के वरिष्ठ सदस्य मोहनलाल तातेड़, वर्धमान स्थानकवासी जैन श्रावक संघ के

उपाध्यक्ष सायरमल भंडारी, अशोककुमार प्रजापत, भाजपा मदुरै जिला राष्ट्रीय भाषा प्रकोष्ठ के अध्यक्ष दिनेश सालेचा, मदुरै भाजपा युवा कार्यकर्ता भारगम प्रजापत आदि ने मीणा का सम्मान किया।

कर्मों की निर्जरा हेतु धर्म आराधना अवश्य करना चाहिए : संत वीरेन्द्रमुनि

दक्षिण भारत राष्ट्रमत
dakshinbharat.com

चेन्नई। शहर के सैदापेट स्थित एसएस जैन संघ स्थानक में विराजित संतश्री वीरेन्द्र मुनिजी ने कहा कि मनुष्यों को अपने जीवन काल को व्यतीत करने के लिए कही सारे कार्य, साधन, वस्तुओं का संग्रह करना पड़ता है जिसमें कुछ चीजें पाप के भागी होते हैं इसीलिए भगवान ने व्रतों के पालन का मार्ग बताया है और कर्म निर्जरा के लिए धर्म आराधना, तप जप त्याग इन सबको अवश्य करना चाहिए और



कम से कम जितना हो सके सामायिक तो करनी ही चाहिए, तभी हमारे आत्मा का उद्धार हो सकता है। दान - पुण्य करना चाहिए और मन, वचन, काया से भी

पुण्य का उपाज्जन कर सकते हैं। सातवें व्रत के विषय में आगरा अतिचार में बताया कि जिस काम या व्यवसाय में जीवों की हिंसा या पाप लगता हो वह कार्य नहीं करने चाहिए। रेशम की साड़ी या कपड़े, चमड़े का व्यवसाय, कीटनाशक इत्यादि का व्यवसाय नहीं करना चाहिए और इन चीजों का भी उपयोग नहीं करना चाहिए। शराब का व्यवसाय करने वाले और सेवन करने वाले दोनों महापाप के भागी होते हैं, दोनों को बर्बादी की ओर ले जाता है। मंत्री राजेंद्र लुंकड़ ने मंच संचालन करते हुए दैनिक कार्यक्रम की जानकारी दी।

जो अपनी गलती को मानकर सुधार करें वह सच्चा श्रावक : साध्वी प्रतिभाश्री

दक्षिण भारत राष्ट्रमत
dakshinbharat.com

कोयम्बटूर। शहर के कोयम्बटूर स्थानकवासी जैन संघ के तत्वावधान में चातुर्मासार्थ विराजित साध्वी डॉ प्रतिभाश्रीजी ने कहा कि गणांग सूत्र में परमात्मा महावीर स्वामी ने चार प्रकार के गोले का वर्णन बताया है। मखनच का गोला अर्थात् पहले प्रकार के श्रावक ताप व संताप लगाने से पिघल जाते थे। दूसरा लाख का गोला अर्थात् कुछ तकलीफ आई और थोड़ी देर बाद वह पिघल जाता है। तीसरा लकड़ी

का गोला अर्थात् लकड़ी को अग्नि से बाहर रखेंगे तो भी गोले को कुछ नहीं होगा। चौथा मिट्टी का गोला अर्थात् गोले को अगर आग में डालेंगे तो वह और मजबूत होगा। श्रावक को भी मिट्टी के गोले के समान होना चाहिए। हमारी श्रद्धा सुदेव, सुगुरु, सुधर्म के प्रति मजबूत श्रद्धा होना चाहिए। सम्यकदर्शन मजबूत होनी चाहिए। साध्वी प्रदक्षिणाश्रीजी ने कहा कि हमारे जीवन में



से गलती को ढूँढ कर दूर करना चाहिए। खुद की गलती स्वीकार करनी चाहिए। जीवन में हर व्यक्ति परफेक्ट नहीं होता है। सुनील हिंगड़ ने धन्यवाद दिया।



आत्मा अनमोल है और उसका अस्तित्व अकेले में है : साध्वी इन्दुप्रभा

दक्षिण भारत राष्ट्रमत
dakshinbharat.com

बेंगलूरु। स्थानीय श्वेतांबर स्थानकवासी जैन श्रावक संघ, अलसूर के तत्वावधान में महावीर भवन में आयोजित प्रवचन में साध्वीश्री इन्दुप्रभा जी ने कहा कि आत्मा अनमोल है और आत्मा का अस्तित्व अकेले में है। संसार के रिश्ते शरीर से संबंधित होते हैं। यह मानव भव मात्र एक भ्रमण है। यहां से हम चाहें तो अनंत भवों की यात्रा का अंत भी कर सकते हैं और चाहें तो और बढ़ा भी सकते हैं। उन्होंने कहा कि यह जगत एक मेला, एक धर्मशाला है, बाकी सब झमेला है। किसी के कर्मन में जेब नहीं होता है तो हम क्यों पेटी और पीढ़ी की चिंता करते हैं? संसार में सीमित व्योपार रखें। अनेकों से संपर्क होगा तो संघर्ष भी होगा। बस इस भ्रम भ्रमण को

विश्राम स्थल माने और आगे की अर्थात् मोक्ष की तैयारी करें। साध्वी वृद्धिप्रभाजी ने कहा कि मात्र सोचने से भी कल्याण नहीं हो सकता है। हमारा पराक्रम भी वैसा होना चाहिए। आचार्य जयमल जी ने मानव मात्र के कल्याण के लिए अनेक तप किए, परिश्रम सहै और जीवन काल में 700 मुमुक्षुओं को दीक्षा दी। हमें भी अपने जीवन और गति की चिंता करनी चाहिए और अनंत काल से चल रही यात्रा को विराम देने का पुरुषार्थ करना चाहिए। प्रवचन सभा में चेन्नई आदि स्थानों से श्रावक श्राविका उपस्थित थे। संघ मंत्री अभय कुमार बाढिया ने सभा संचालन करते हुए आगामी कार्यक्रमों की जानकारी दी। सभा में निधि कोठारी ने 8 उपवास के प्रत्याख्यान लिए। अध्यक्ष धनपत राज बोहरा ने तपस्वी का सम्मान किया। साध्वी श्री शशिप्रभा जी ने मंगल पाठ सुनाया।



सीआर डिजीटल व एक्सरे मशीन का हुआ उद्घाटन

दक्षिण भारत राष्ट्रमत
dakshinbharat.com

चेन्नई। भगवान महावीर रेलफेयर एसोसिएशन, पेम्बूर के तत्वावधान में युवाचार्य मधुकर मुनि जैन हॉस्पिटल के प्रांगण में

अत्याधुनिक एक्स-रे मशीन का उद्घाटन मनोहरमा देवी मोदी एवं सीआर डिजिटल का उद्घाटन शांतिराल सिंघवी द्वारा किया गया। इस नई तकनीक से मरीजों को बेहतर और उन्नत चिकित्सा सेवा मिलेगी। अध्यक्ष पारसमल सुराणा ने स्वागत किया। मंत्री चेतन पटवा ने

अस्पताल की दैनिक गतिविधियों की जानकारी दी। सहमंत्री अजीत गोदी ने धन्यवाद दिया। इस मौके पर उपाध्यक्ष विजय तातेड़, सहमंत्री गौतम सकलेचा, कोषाध्यक्ष भवरलाल खीवसरा, इंदरवर्ध विनायकिया, मदनलाल कुंकुलोल, आनंद हिंगड़ आदि उपस्थित थे।

सकारात्मक सोच ही सुख, शांति और आनंद का आधार है

दक्षिण भारत राष्ट्रमत
dakshinbharat.com

चेन्नई। यहाँ गोपालपुरम स्थित छाजेड़ भवन में चातुर्मासार्थ विराजित संतश्री कपिलमुनि जी ने मंगलवार को प्रवचन के दौरान कहा कि हमारे जीवन शब्द कोष का बहुत ही मूल्यवान शब्द है शांति और आनंद। अगर जीवन में ये नहीं है जीवन एक बोझ के सिवाय कुछ भी नहीं है। व्यक्ति के द्वारा अर्जित तमाम बाहरी उपलब्धियाँ जीवन के अंत में मजक बन जाती हैं। व्यक्ति को शांति और आनंद की अनुभूति से वंचित करने में अहम भूमिका निभाने वाला घटक है अहंकार। अहंकार का नशा चढ़ने पर विवेक न हो जाता है विवेक की गैर



मौजूदगी में करणीय अकरणीय कार्य का व्यक्ति भान भूल जाता है। अहंकार के नशे में दूर व्यक्ति समझ नहीं पाता कि वह जो कर रहा है वह उचित है या अनुचित! धर्म, न्याय और नीति के अनुकर कर रहा है या धर्म विरुद्ध। अहंकार के रोग से

ग्रसित व्यक्ति यही सोचता है कि मैं ही सही हूँ, श्रेष्ठ हूँ बाकी सब गलत हैं यही सोच जीवन के दुःख और संतप्त का मूल है। मुनि श्री ने कहा कि अच्छे- बुरे सज्जन-दुर्जन व्यक्ति की पहचान लेश्या की समझ से आसान हो जाती है। अशुभ लेश्या

यानि कृष्ण, नील और कपोत लेश्या के लक्षणों से युक्त व्यक्ति दुष्ट और क्रूर प्रकृति का होता है ऐसे लोगों की संगति से परहेज करना चाहिए। शुभ लेश्या अर्थात् तेजो, पंच और शुक्ल लेश्या के लक्षणों से युक्त व्यक्ति भद्र परिणामी, सरलमन, सज्जन

धर्मात्मा और महात्मा की श्रेणी में आते हैं। इनकी संगति, सख्ति लोगों के लिए करवान तुल्य होती है। ऐसे लोगों के आभामंडल की रंज में आते ही शांति, सन्तोष और आनंद की अनुभूति होने लगती है। सोच बेहतर और विचार पवित्र हो जाते हैं। सकारात्मक सोच ही सुख, शांति और आनंद का आधार है। बेहतर सोच ही व्यक्तित्व में निखार लाती है जीवन का उद्धार और चेतना के परिष्कार में सशक्त माध्यम बनती है। संघ के अध्यक्ष अमरचंद छाजेड़ ने बताया कि श्रीरामपुरम संघ के अध्यक्ष ताराचंद गुगुलिया के नेतृत्व में शांतिलाल खिवसरा व अन्य सदस्यों ने गुरुदेव को बेंगलूरु पधारने का निवेदन किया। प्रवचन का संचालन मंत्री राजकुमार कोठारी ने किया।

विनय-विवेक से साधु व श्रावक का जीवन निर्मल बनता है : पंन्यासश्री विमलपुण्यविजय

दक्षिण भारत राष्ट्रमत
dakshinbharat.com

चेन्नई। शहर के किलपाँक स्थित एससी शाह भवन में चातुर्मासार्थ विराजित पंन्यास विमल पुण्यविजयजी ने मंगलवार को धर्मसभा को संबोधित करते हुए कहा कि जीवन में विवेक आवश्यक है। बहुत कुछ जानने, सुनने और देखने के बावजूद यदि दोषदृष्टि रहे तो वह आत्मकल्याण में बाधक बनती है। उन्होंने स्पष्ट किया कि समकित जीव को भी उसके कर्म नीचे गिरा सकते हैं, यदि वह सद्भावना और विवेक से विहीन हो। पंन्यासश्री ने गुरु को दोष नहीं लगे, उसकी विवेचना करते हुए कहा कि श्रावकों की मर्यादा भंग होने से साधु भी आचार से गिर सकते हैं। कई बार साधु के नीचे गिरने का कारण श्रावक की अविवेकी क्रियाएँ होती

■ किलपाँक जैन संघ में प्रवचन

हैं। सम्यक दर्शन और ज्ञान पास में रहते हुए भी उन्हें जीवन में उतारने की तत्परता नहीं होती, जो आत्मविकास में बड़ी रुकावट बनती है। उन्होंने कहा कि सद्गुरु वह होता है जो भक्त की चिंता न कर भगवान की आज्ञा का पालन करें। उन्होंने समझाया कि राजा के घर से आहार ग्रहण करना राजपिंड कहलाता है। कोई भी वस्तु गुरु के सामने से ले जाना दोष की श्रेणी में आता है। इसे अभ्याहत कहते हैं। नित्य एक घर से आहार ग्रहण करना नित्य पिंड कहलाता है। उच्च कुल से आहार ग्रहण करना कुलनिश्रा है। 50 लोगों से ज्यादा जहां भोजन बना है, वहां से आहार ग्रहण करना, वहां से बिना कारण आहार ग्रहण करना संखंडी कहलाता है। गोचरी भी अत्यंत विवेकपूर्वक होना चाहिए

ताकि साधु की आचार-विरुद्ध कोई स्थिति उत्पन्न न हो। उन्होंने कहा, ऐसी सोच होनी चाहिए कि मेरे कारण साधु को आचार से गिरना न पड़े। विनय, विवेक और दूरदृष्टि को गुरु भक्ति का आधार बनाते हुए उन्होंने कहा कि जिनशासन में साधु और श्रावक की मर्यादाएँ भिन्न हैं और इनका पालन भी इसी भक्ति है। उन्होंने सचित-अचित वस्तुओं का भेद, वनस्पति की हिंसा, विराधना से बचाव तथा जीवन की शुद्धि हेतु आलोचना को आवश्यक बताया। अंत में उन्होंने प्रेरणा दी कि जैन धर्म का सार विनय और विवेक से युक्त आचरण में है, और यही साधु-श्रावक दोनों के जीवन के उन्नत बनाता है। प्रवचन के दौरान पूजन कोठारी ने अड्डाई तप के प्रत्याख्यान ग्रहण किया।

डिजिटल रूप में भी पढ़ें दक्षिण भारत हिन्दी दैनिक

www.dakshinbharat.com